



## स मा चार

### विधान सभा के पूर्व अध्यक्ष श्रीयुत श्रीनिवास तिवारी के निधन पर शोक व्यक्त

भोपाल : 19 जनवरी, 2018

विधान सभा अध्यक्ष डॉ. सीतासरन शर्मा एवं उपाध्यक्ष डॉ. राजेन्द्र कुमार सिंह ने मध्यप्रदेश विधान सभा के पूर्व अध्यक्ष श्रीयुत श्रीनिवास तिवारी के निधन पर गहरा शोक व्यक्त करते हुए उन्हें भावभीनी श्रद्धांजली अर्पित की है।

विधान सभा अध्यक्ष डॉ. शर्मा ने अपने शोक संदेश में कहा है कि श्री तिवारी के निधन से प्रदेश ने एक प्रखर संसदविद्, विधिवेत्ता एवं वरिष्ठ राजनेता खो दिया है। श्री तिवारी के निधन से प्रदेश के सार्वजनिक जीवन की अपूरणीय क्षति हुई है।

विधान सभा उपाध्यक्ष डॉ. राजेन्द्र कुमार सिंह ने श्री तिवारी के निधन पर शोक व्यक्त करते हुए कहा है कि श्री तिवारी कुशल प्रशासक, ससंदीय ज्ञान के जानकार एवं कर्मठ जनसेवी थे। डॉ. सिंह ने कहा कि श्री तिवारी को उनकी सेवाओं और समर्पण के लिये सदैव याद किया जायेगा।

विधान सभा अध्यक्ष डॉ. शर्मा एवं उपाध्यक्ष डॉ. सिंह ने परमात्मा से दिवंगत की आत्मा को शांति प्रदान करने एवं शोक-संतप्त परिजनों को यह दुःख वहन करने की शक्ति देने की प्रार्थना की है।

वि.स./ज.स./2018

(मुकेश मिश्रा)  
अवर सचिव